

ಪತ್ರಿಕಾ ತುಣುಕುಗಳು
PAPER CLIPPINGS

1

ಇಲಾಖೆ / ವಿಷಯ : DEPARTMENT / SUBJECT: ಅಧಿವೇಶನ ಕುರಿತು ಅಧಿವೇಶನ

ಪತ್ರಿಕೆಯ ಹೆಸರು : NAME OF THE NEWS PAPER: ಪ್ರಜಾವಾಣಿ ದಿನಾಂಕ : DATE: 30/12/20

ಜಂಘಾಬಲ ಉಡುಗಿಸಿದ ಪರಿಷತ್ ಗದ್ದಲ

ಬೆಂಗಳೂರು: ಡಿಸೆಂಬರ್ 15ರಂದು ನಡೆದ ವಿಧಾನ ಪರಿಷತ್ ಕಲಾಪ ಭಾರಿ ಗದ್ದಲಕ್ಕೆ ಸಾಕ್ಷಿಯಾಗಿತ್ತು. ಅಂದು ಪ್ರತಿಪಕ್ಷ ಮತ್ತು ಆಡಳಿತ ಪಕ್ಷದ ನಡುವಿನ ಜಟಾಪಟಿಯಲ್ಲಿ ಉಪ ಸಭಾಪತಿ ಧರ್ಮೇಗೌಡ ಅವರು ಅಕ್ಷರಶಃ ತೊಂದರೆಗೆ ಸಿಲುಕುವಂತಾಗಿತ್ತು.

ಸಭಾಪತಿ ಕೆ.ಪ್ರತಾಪಚಂದ್ರ ಶೆಟ್ಟಿ ವಿರುದ್ಧದ ಅವಿಶ್ವಾಸ ನಿರ್ಣಯದ ನೋಟೀಸ್ ಹಿನ್ನೆಲೆಯಲ್ಲಿ ಅಂದಿನ ಕಲಾಪಕ್ಕೆ ಮಹತ್ವವಿತ್ತು. ಆದರೆ, ಕೋರಂ ಬೆಲ್ ಅಂತ್ಯವಾಗುವ ಮುನ್ನವೇ ಆಡಳಿತ ಪಕ್ಷದ ಸದಸ್ಯರ ಒತ್ತಾಯದಂತೆ ಸಭಾಪತಿ ಪೀಠದಲ್ಲಿ ಉಪ ಸಭಾಪತಿ ಧರ್ಮೇಗೌಡರು ಅಸೀನರಾಗಿದ್ದರು. ಇದಕ್ಕೆ ಪ್ರತಿಯೋಧವೊಡ್ಡಿದ ಪ್ರತಿಪಕ್ಷ ಕಾಂಗ್ರೆಸ್ ಸದಸ್ಯರು ಧರ್ಮೇಗೌಡ ಅವರನ್ನು ಸಭಾಪತಿ ಪೀಠದಿಂದ ಎಳೆದು



ಪರಿಷತ್‌ನಲ್ಲಿ ಧರ್ಮೇಗೌಡರನ್ನು ಎಳೆದಾಡಿದ್ದ ನೋಟ.

ಹಾಕಿದ್ದರು. ಇದರಿಂದ ಸಾವರಸಿಕೊಳ್ಳಲು ಸಾಧ್ಯವಾಗದ ಧರ್ಮೇಗೌಡ ಕೆಳಕ್ಕೆ ಬಿದ್ದಿದ್ದರು. ನಂತರ ಕೆಲ ಸದಸ್ಯರೇ ಅವರ ಕೈಹಿಡಿದು ಎತ್ತಿ ಕುಳ್ಳಿರಿಸಿದ್ದರು. ರಾಜ್ಯ

ವಿಧಾನಮಂಡಲಕ್ಕೆ ಆ ಘಟನೆ ಕಷ್ಟ ಚುಕ್ಕೆಯಾಗಿತ್ತು. ಜತೆಗೆ ಸಾಂವಿಧಾನಿಕ ಹುದ್ದೆಯಲ್ಲಿರುವ ಉಪ ಸಭಾಪತಿ ಅವರೇ ಹಲ್ಲೆಗೆ ಒಳಗಾಗುವಂತಾಗಿತ್ತು.

ಗಲಾಟೆಗೂ ಆತ್ಮಹತ್ಯೆಗೂ ಸಂಬಂಧವಿಲ್ಲ

ವಿಕ ಸುದ್ದಿಲೋಕ ಬೆಳಗಾವಿ ವಿಧಾನ ಪರಿಷತ್ ಉಪಸಭಾಪತಿ ಧರ್ಮೇಗೌಡ ಆತ್ಮಹತ್ಯೆ ಪ್ರಕರಣ ಕುರಿತು ತನಿಖೆ ನಡೆಯಬೇಕೆಂದು ಕೆಪಿಸಿಸಿ ಕಾರ್ಯಾಧ್ಯಕ್ಷ ಸತೀಶ್ ಜಾರಕಿಹೊಳಿ ಒತ್ತಾಯಿಸಿದ್ದಾರೆ. ಸುದ್ದಿಗಾರರೊಂದಿಗೆ ಮಾತನಾಡಿದ ಅವರು, "ಪರಿಷತ್‌ನಲ್ಲಿ ಗಲಾಟೆ ನಡೆದು ಬಹಳ ದಿನಗಳಾಗಿರುವುದರಿಂದ ಅಂದು ನಡೆದ ಗಲಾಟೆಗೂ ಇಂದಿನ ಆತ್ಮಹತ್ಯೆಗೂ ಸಂಬಂಧ ಕಲ್ಪಿಸಲು ಆಗುವುದಿಲ್ಲ. ಧರ್ಮೇಗೌಡರ ಡೆತ್ ನೋಟ್‌ನಲ್ಲಿ ಏನಿದೆ ಎನ್ನುವುದನ್ನು ಸರಕಾರ ಬಹಿರಂಗಗೊಳಿಸಬೇಕು. ಆತ್ಮಹತ್ಯೆಗೆ ಹಲವಾರು ಮುಖಗಳಿರುವುದರಿಂದ ಆ ಕುರಿತು ತನಿಖೆ ಅನಿವಾರ್ಯ", ಎಂದು ಅವರು ಹೇಳಿದರು.